



ပြေသင်းလို့
မျိုးတုံးမှာစိုး
နာလှသမျှ



စာရေးသူ၏ အမှာ

7Day News ဂျာနယ်၌ အပတ်စဉ်ရေးဖြစ်ခဲ့သည့် ဆောင်းပါးများမှာ ယခုအချိန်၌ အပုဒ် ၄၀၀ နီးပါးရှိခဲ့ပါပြီ။ ပြည်တွင်း ပြည်ပ မြစ်ထဲချောင်းထဲ တောင်ထိပ် တောင်ဖျား မည်သည့်နေရာ၌ ရောက်နေ ရောက်နေ ကျွန်တော်ဖြစ်အောင် ရေးပါသည်။ ။

ဘိုကလေးမြို့ ဆိပ်ကမ်းက စက်လှေ စ၍ ထွက်သည် နှင့် စက်လှေ ပေါင်းမိုး အောက်တွင် ခင်းထားသည့် သင်ဖြူးဖျာ ကလေးပေါ်၌ မှောက် ကာ နားထဲ၌ ဂွမ်းကိုဆို့ခြင်းဖြင့် စက်လှေအင်ဂျင်သံကို ကာကွယ်ရင်း စာရေးသူ ကျွန်တော့်ကို စက်လှေဆရာက လှိုင်းဘုန်းရွာ ဆိပ်ကမ်းအ ရောက်တွင် ပြီးပြီလားဟု မေးပါသည်။ ။

ဩစတြေးလျနိုင်ငံ မဲလ်ဘန်း (Melbourne) မြို့၌ အိပ်ရာနံဘေးရှိ ခရီးဆောင် သေတ္တာကလေးကို စားပွဲလုပ်၍ ခိုက်ခိုက်တုန်သည့် ဆောင်း ညထဲ စာထရေးစဉ် ဝဲယာရှိ ကိုနေဝင်းမြင့်နှင့် ကိုဗေလှဝတို့ က ချိုးချိုးချွတ်ချွတ် အသံများကြောင့် ခေါင်းထောင်၍ ထကြည့်ပါသည်။ ။

ထိုင်းနိုင်ငံ ဖူးခက် (Phuket) ၌ မူ နည်းပညာ မကျွမ်းကျင်သူ ကျွန် တော့်ကို သူငယ်ချင်း ကိုအော်ပီကျယ်က ကူညီကာ သူ၏ ကွန်ပျူတာကို သုံး၍ ကျွန်တော်၏ စာမူများ ရန်ကုန်သို့ ချက်ချင်း ရောက်သွားရေး ဆောင်ရွက်ပေးပါသည်။ ။

ရန်ကုန် မန္တလေး တစ်နာရီ၊ မန္တလေး မြစ်ကြီးနား တစ်နာရီ လေယာ
ဉ်အတူ စီးရင်းက ခရီးစဉ် နှစ်ပိုင်းအတွင်း ဆောင်းပါးကို သုံးမျက်နှာစီ
ခွဲကာ မြစ်ကြီးနား လေဆိပ်အရောက်၌ အပြီးတိုင် ရေးသားပြီးဖြစ်၍ ချ
က်ချင်းလှမ်း ပို့နိုင်သော ကျွန်တော့်ကို အကယ်ဒမီများ ရှင် ဒေါ်ဆွေဇင်
ထိုက်က အသိအမှတ်ပြုဖူးပါသည်။ ။

ရန်ကုန် မန္တလေး အမြန်လမ်းမကြီးပေါ်၌ တက္ကစီ၏ နောက်ခုံတွင်
ထိုင်ကာ Laptop ပေါ်တွင် စာရွက်တင်၍ စာရေးလာခဲ့ရာ ၁၁၅ မိုင် ယာ
ဉ်ရပ်နားစခန်း အရောက်တွင် ပြီးပြီဟု ဆိုသဖြင့် စာရေးဆရာမ နုနုရည်
(အင်းဝ) က ကျွန်တော့်ကို နောက်ပြောင် ကျီစယ် နေခဲ့ဖူးပါသည်။ ။

တကယ်လည်း လေဆိပ်ထဲမှာ ၊ လေယာဉ်ပေါ်မှာ ၊ တက္ကစီပေါ်မှာ ၊
ဘွဲ့နှင်းသဘင် အစည်းအဝေး ခန်းမကြီးထဲက အခမ်းအနား
မစတင်မီမှာ အသုဘခန်းမကြီး၏ အပြင်ဘက် တစ်နေရာရှိ အုတ်ခုံပေါ်
မှာ ၊ စားသောက်ဆိုင် စားပွဲပေါ်မှာ ၊ စာရေးစားပွဲရှိရှိ မရှိရှိ စာကိုဖြစ်
အောင် ကြိုးစား၍ ရေးခဲ့ရပါသည်။ ။

အလွန်ခရီးကွာ လှမ်းကာ အင်တာနက် အချိတ်အဆက် ခက်ခဲလှသ
ည့် တစ်ကြိမ် နှစ်ကြိမ်မှ အပ 7Day News ဂျာနယ်၌ စာရေးမပျက်ခဲ့ပါ။

ယင်းတို့ ကို စုစည်း၍ စာအုပ်ထုတ်ဝေ ဖြစ်ခဲ့သည် မှာ လည်း မနည်း
လှတော့ပါ။

"ပေကညစ်များ ဆီမှ လှေကားထစ်များ ဆီသို့၊ အနာဂတ်ဝါကျများ ၊
ယာခရီးမှာ ရွှေချိုးကူပါတော့၊ ရေကြည်ပြီးတော့ မြက်နုစေချင်လို့ ၊ နာမ
ဝိသေသနနည်းနည်း ကြိယာများများ ၊ ဒါလား နိုင်ငံတော်သမ္မတ၊ ယုန်
မွေးမလား ကျားမွေးမလား၊ သမ္မတမပါစေနဲ့ ၊ ခရီးသည် ရောက်ရာက
မမေ့ပါဘူး"စသည် စသည်။ ။

ယခုစာအုပ်က မစုစည်း ရသေးသည့် ဆောင်းပါး အသစ်များ စုစည်း
မှု။ မြန်မာနိုင်ငံတော်ကြီး နှင့်တကွ တိုင်းရင်းသား ပြည်သူလူထု အား
လုံးကမ္ဘာကြီးပေါ်၌ ညှိုးငယ်ပျက်သုဉ်း မသွားစေဖို့ ရာ ရည်ရွယ်လျက်
"မြေသုဉ်းလို့ မျိုးတုံးမှာ စိုး" ဟု အမည်ပေးလိုက်ပါသည် ။

မောင်သာချို

ရန်ကုန်မြို့။
